

عورت اقبال کے کلام میں

حضرت علامہ سید ابوالحسن علی ندوی صاحب

جدید شاعری میں غالباً حالی اور اقبال ہی دو ایسے شاعر ہیں جن کے یہاں غزلوں میں صنفی آلودگی، عریانیّت، اور سطحیت نہیں ملتی، بلکہ اس کے برخلاف عورت کے مقام و احترام اور اس کی حیثیتِ عمرنی کو بحال کرنے میں ان دونوں کا بڑا ہاتھ نظر آتا ہے۔

اقبال عورتوں کیلئے وہی طرزِ حیات پسند کرتے تھے جو صدرِ اسلام میں پایا جاتا تھا جس میں عورتیں مرد و بزرگ نہ ہوتے ہوئے بھی شرم و حیا اور اساسِ عفت و عصمت میں آج سے کہیں زیادہ تھیں۔ اور شرمی پردے کے اہتمام کے ساتھ ساتھ زندگی کی تمام سرگرمیوں میں حصہ لیتی تھیں۔

۱۹۱۲ء میں طرابلس کی جنگ میں جب انکو اس کا ایک نمونہ دیکھنے کو ملا، یعنی ایک عرب لڑکی فاطمہ بنت عبداللہ غازیوں کو پانی پلاتے ہوئے مشہد ہوئی تو انہوں نے اس کا زور وار ماتم کیا۔

فالحمہ! تو ابروئے امت مرحوم ہے ،
 ذرہ ذرہ تیری مسکت خاک کا معصوم ہے ،
 یہ سعادت و جورِ صحرائی تری قسمت میں بھی
 غازیانِ دین کی ستانی تری قسمت میں بھی
 یہ جہاد اللہ کے راستے میں بے تیغ و سپر
 ہے جسارتِ آفریں شوقِ شہادتِ کس قدر
 یہ کلی بھی اس گلستانِ خزاں منظر میں تھی ۔
 ایسی چنگاری بھی یارب اپنی خاک تری میں تھی
 اپنے صحرا میں ابھی بہت، آہو پوشیدہ ہیں
 بجلیاں، برسے ہوئے بادل میں بھی خوابیدہ ہیں
 فالحمہ! گوشبنم افشاں آنکھ تیرے غم میں ہے
 نغمہ عشرت بھی اپنے نائٹم میں ہے ،
 رقص تیری خاک کا کتنا نشاط انگیز ہے
 ذرہ ذرہ زندگی کے سوز سے بسریز ہے
 ہے کوئی ہنگامہ تیری تربتِ خاموش میں ،
 پل رہی ہے ایک قوم تازہ اس آغوش میں

انہیں ہزوران ہند اور ایسے تمام فن کاروں سے شکایت تھی، جو
 عورت کے نام کا غلط استعمال کر کے ادب کی پاکیزگی، بندی اور مقصدیت
 کو صدمہ پہنچاتے ہیں۔ وہ اپنی ایک نظم میں کہتے ہیں :-

چشمِ آدم سے چھپاتے ہیں مقاماتِ بلند
 کرتے ہیں روع کو خواہ بیدہ بدن کو بیدار
 ہند کے شاعر و صورتگر و افسانہ نویس، آہ بیچانوں کے اعصاب
 پر عورت سوار ہے۔ وہ دخترانِ ملت سے خطاب کرتے ہوتے کہتے ہیں
 کہ مسلمان خاتون کے لئے دلبری اور بناؤسنگار ایک معنی میں کفر ہے بلکہ انہیں تو
 اپنی شخصیت، انقلابی فطرت، اور پاکیزہ نگاہی سے باطل کی امیدوں پر پانی
 پھیر دینا چاہیے۔

بہل اے دخترِ ک این دلبری ما
 مسلمانانہ زید کہ کافر ما
 وہ کہتے ہیں کہ مسلمان عورت کو پردہ کے اہتمام کے ساتھ بھی معاشرہ
 اور زندگی میں اس طرح رہنا چاہیے کہ اُس کے نیک اثرات معاشرہ پر
 مرتب ہوں اور اسکے پر تو سے حرم کائنات اس طرح روشن رہے جس
 طرح ذاتِ باری کی تجلیِ حجاب کے باوجود کائنات پر پڑ رہی ہے۔
 ضمیرِ مصر حاضر بے نقاب ست
 کشدش ورنہ درنگ آب ست
 جہاں تابی ز نور حق بسا موز ،
 کہ او با صد تجلی در حجاب است
 وہ دنیا کی سرگرمیوں کی اصل ماؤں کی ذات کو قرار دیتے ہیں، اور
 کہتے ہیں کہ ان کی ذات ایسی ممکنات ہے اور انقلاب انگریز مضمورات کی

حاصل ہے۔ اور جو قومیں ماڈرن کی قدر نہیں کرتیں ان کا نظام زندگی سبھل نہیں
سکتا۔

جہاں را محکمہ از اُمہات است

نہادِ شاہِ امینِ ممکنات است

اگر این بکتہ را قومے نداند ،

نظامِ کار و بارش بے ثبات ست

وہ اپنی صلاحیتوں اور کارناموں کو اپنی والدہ محترمہ کا فیض نظر بتاتے

ہیں۔ اور کہتے ہیں کہ آداب و اخلاق تعلیم گاہوں سے نہیں ماڈرن کی گود

سے حاصل ہوتے ہیں۔

مرادادِ خرد پرور جنونے

نگاہِ مادرِ پاک اندرونے

ز کتبِ چشم و دل نتوالِ گرفتار

کہ کتب نیست جز سحر و فسونے

وہ قوموں کی تاریخ اور ان کے ماضی و حال کو ان کی ماڈرن کی پیشانیوں

کا فیض قرار دیتے ہیں کہ ماڈرن کی پیشانیوں پر جو لکھا ہوتا ہے وہی

قوم کی تقدیر ہوتی ہے۔

خاکِ آلِ طے گز و آوارش

قیامت اہرہ بیند کائناتش

چہ پیش آید چہ پیش افتاد او را ،

تو ان دیدارِ حسین اقبالیات

وہ ملت کی نواتین کو دعوت دیتے ہیں کہ ملت کی تقدیر سازی
کا کام کریں۔ اور ملت کی شامِ الم کو صبحِ بہار سے بدل دیں۔ اور وہ اس
طرح کہ گھروں میں قرآن کا فیض عام کریں جیسے کہ حضرت عمرؓ کی ہمیشہ
اپنی قسداں خوانی سے انکی تقدیر بدل دی اور اپنے لحنِ دلہجہ کے سوز
و ساز سے ان کے دل کو گدا کر دیا تھا۔

ز شامِ مابروں آور سحر لا

بہ قرآن باز خواں اہل نظر را

تومی دانی کہ سوزِ قرأت تو

دگر گوی کہ دقتِ تدبیرِ عمرؓ را

اقبال معاشرتی اور عائلی زندگی میں ماں کے مرکزی مقام کے
قائل ہیں۔ وہ سمجھتے ہیں کہ خاندانی نظام میں جذبہٴ امومت اصل حکم کا درجہ
رکھتا ہے۔ اور اس کے فیض سے نسلِ انسانیت کا باغ بہلہاتا رہتا ہے۔ ان
کا خیال ہے کہ جس طرح گھر سے باہر کی زندگی میں مردوں کو فوقیت حاصل ہے
اسی طرح گھر کی اندرونی سرگرمیوں میں عورت اور خصوصاً ماں کی اہمیت ہے اس
لئے کہ اس کے ذمہ نسل کی داشت و پرداخت اور دیکھ بھال ہوتی ہے۔ انسان
کا پہلا مدرسہ عورت کی گود ہوتی ہے، ماں جتنی مہذب شائستہ اور بلند
خیال ہوگی بچے پر بھی اتنے ہی اثرات مرتب ہوں گے۔ اور ایک اچھی، نیک
اور قابلِ فخر نسل تربیت پاسکے گی۔

وہ فیضانِ نظر تھا یا کہ مکتب کی کرامت تھی
سکھائے جس نے اسماعیل کو آدابِ فرزند

اقبال کی نظر میں عورت کا شرف و امتیاز اس کے ماں ہونے کی وجہ سے ہے۔ جو قومیں امومت (حقِ مادری) کے آداب نہیں بجالاتیں تو ان کا نظام ناپائیدار اور بے اساس ہوتا ہے اور خاندانی نظام میں جذبہٴ امومت نہ ہونے سے اسن و سکون درہم برہم ہو جاتا ہے، افرادِ خاندان کا باہمی اتحاد و اعتماد ختم ہو جاتا ہے۔ چھوٹے بڑے کی تمیز اٹھ جاتی ہے اور بالآخر اقدارِ عالیہ اور اخلاقی خوبیاں دم توڑ دیتی ہیں۔ ان کے اخلاق میں مغرب کا اخلاقی بحران اس لئے رونما ہوا ہے کہ وہاں ماں کا احترام اور صنفی پاکیزگی ختم ہو گئی ہے وہ آزاد حی نسواں کی تحریک کے اسلئے حامی نہیں کہ اس کا نتیجہ دوسرے انداز میں عورت کی فلامی ہے اس سے انکی مشکلات آسان نہیں بلکہ اور پیچیدہ ہو جائیں گی۔

اور انسانیت کا سب سے بڑا نقصان یہ ہو گا کہ جذبہٴ امومت ختم ہو جائے گا۔ ماں کی ماتا کی روایت کمزور پڑ جائے گی۔ اس لئے وہ کہتے ہیں کہ جس علم سے عورت اپنی خصوصیات کھو دیتی ہے وہ علم نہیں بلکہ موت ہے، اور فرنگی تہذیب قوموں کو اسی موت کی دعوت دے رہی ہے۔

تہذیبِ فرنگی ہے اگر مرگِ اموت
ہے حضرتِ انسان کیلئے اس کا ثمر موت

جس علم کی تاثیر سے زن ہوتی ہے نازن
 کہتے ہیں اسی علم کو اربابِ نظر موت
 بیگانہ رہے دین سے اگر مرد ستر زن
 ہے عشق و محبت کیلئے مسلم و ہنرموت
 علم او بارِ امومت برنتافت
 بر سر شاخس یکے اختر نتافت
 این گل از بستانِ مانا ستہ بہ
 دانش از دامنِ ملت شستہ بہ

اقبال کے خیال میں آزادی نسواں ہو یا آزادی رجال یہ دونوں
 کوئی معنی نہیں رکھتے بلکہ مرد و زن کا ربط باہمی، ایثار اور تعاون ایک دوسرے
 کے لئے ضروری ہے زندگی کا بوجھ ان دونوں کو مل کر اٹھانا اور زندگی کو آگے
 بڑھانا ہے۔ ایک دوسرے سے عدم تعاون کے بسبب زندگی کا کام ادا ہوا
 اور اس کی رونق پھینکی ہو جائے گی۔ اور بالآخر یہ نوعِ انسان کا نقصان
 ہوگا

مرد و زن وابستہ یک دیگر اند
 کائنات شوق را صورت گرانند
 زن نگہ دارندہ نار حیات
 فطرت او لوح اسرار حیات

آتشِ مالا بجبان خود زند ،
 جوہرِ ادخاک را آدم کند
 در ضمیرش ممکنات زندگی
 از تب و تابش ثباتِ زندگی
 ادرج ما از اجندی ماتے او
 باہمہ از نقش بندی ماتے او

اقبال فرماتے ہیں کہ عورت اگر علم و ادب کی کوئی بڑی خدمت انجام
 دے سکے تب بھی صرف اس کی ماتا ہی قابلِ قدر ہے جس کے طفیل
 مشاہیر عالم پر و ان چڑھتے ہیں اور دنیا کا کوئی انسان ہے جو اس کا
 عنوانِ احسان نہیں ہے

وجودِ زن سے ہے تصویرِ کائنات میں رنگ
 اسی کے ساز سے ہے زندگی کا سوزِ دروں
 شرف میں بڑھ کے تیریا سے مشیتِ خاک اسکی
 کہ ہر شرف ہے اسی درج کا درِ ممکنوں
 مکالماتِ فلاطون نہ لکھ سکی بیسکن
 اس کے شعلے سے ٹوٹا شہارِ افلاطون

آزادی نسواں کی تحریک سے مرد و زن کا رشتہ جس طرح ٹوٹا وہ
 اس کے جوڑے نتائج سامنے آئے اقبال کی نظر میں اس کی ذمہ دار
 مغربی تہذیب ہے۔ ”مردِ فرنگ“ کے عنوان سے کہتے ہیں ہے

ہزار بار حکیموں نے اس کو سلجھایا
 مگر یہ مسئلہ زن رہا وہیں کا وہیں
 قصور زن کا نہیں ہے کچھ اس خرابی میں
 گواہ اسکی شرافت پر ہیں ماہ دہریوں
 فساد کا ہے فرنگی معاشرت میں ظہور
 کہ مرد سادہ ہے بے چارہ زن شناس نہیں
 کوئی پوچھے حکیم یورپ سے
 ہندو، یونان میں جس کے حلقہ بگوش
 کیا یہی ہے معاشرت کا کمال؟
 مرد بے کار وزن تہی آغوش

اقبال پر دے کی حمایت میں کہتے ہیں کہ پردہ عورت کے لئے کوئی
 رکاوٹ نہیں، وہ پردے میں رہ کر تمام جائز سرگرمیوں میں حصہ لے سکتی ہے
 اور اپنے فرائض کی انجام دہی کر سکتی ہے۔ کیونکہ خالق کائنات پس پردہ ہی
 کارگاہ عالم کو پیلا رہا ہے۔ اس کی ذات گو جناب قدس میں ہے لیکن اس
 کی صفات کی پرچھائیاں بحر و بر پر پھیلی ہوتی ہیں۔

مولانا اسی نے خوب کہا ہے

بے حجابی یہ ہے کہ ہر شے سے ہے جلوہ آشکار

اس پر پردہ یہ کہ، صورت آج تک نادیدہ ہے

اقبال عورت کو خطاب کرتے ہیں کہ

جہاں تابلی ز نورِ حق بیاموز

کہ اور با صد تجسّتی در حجاب است

وہ پردے کے مفالغوں کے جواب میں کہتے ہیں کہ پردہ جسم کا حجاب ہے لیکن اس سے عورت کی بلند صفات اور پنہال امکانات کے لئے رکاوٹ کیسے کہا جاسکتا ہے۔ اصل سوال یہ نہیں ہے کہ چہرہ پر پردہ ہو یا نہ ہو بلکہ یہ ہے کہ شخصیت اور حقیقت ذات پر پردے نہ پڑے ہوں، اور انسان کی خودی بیدار اور آشکار ہو چکی ہو۔

بہت رنگ بد لے سپہرِ بزمی نے

خدایا یہ دنیا جہاں تھی وہیں ہے

تفاوت نہ دیکھان و شو میں، میں نے

وہ خلوت نشیں ہے یہ جلوت نشیں ہے

ابھی تک ہے پردے میں اولادِ آدم

کسی کی خودی آشکارا نہیں ہے

پردے کی حمایت و تائید میں اقبال نے "خلوت" کے عنوان سے ایک

نظم بھی ہے۔ جس کا مطلب یہ ہے کہ پردہ کی وجہ سے عورت کو کیوں جو کہ

اپنی صلاحیتوں کو فلوں کی تربیت پر صرف کرنے اور اپنی ذات کے امکانات

کو سمجھنے کا موقع ملتا ہے اس کے ساتھ ہی اُسے سماجی خرابیوں سے الگ

رہ کر اپنے گھر اور خاندان کی تعمیر کا سامان میسر آتا ہے۔ گھر کے پرسکون

ماحول کے اندر اُسے زندگی کے مسائل اور معاشرتی موضوعات کو سوچنے

سمجھنے کی آسانیاں ملتی ہیں۔ اور اس طرح وہ اپنے اور دوسروں کے لئے بہتر کارگزار کی کہ سکتی ہے۔

رسوا کیسا اسن دور کو جلوت کی ہوس نے
 روشن ہے نگاہ آئینہ دل ہے مکدر
 بڑھ جاتا ہے جب ذوق نظر اپنی حدوں سے
 ہو جاتے ہیں افکار پر آگندہ و ابتر
 آنکوشش صدف جس کے نصیبوں میں نہیں ہے
 وہ قطرہ نیرساں کبھی بنتا نہیں گو صبر
 خلوت میں خودی ہوتی ہے فکیر و لیکن
 خلوت نہیں اب دیر و حرم میں بھی میٹر

ایک بڑا معاشرتی سوال یہ رہا ہے کہ مرد و زن کے تعلق میں بالادستی اور
 (UPPERMANN) کے حاصل ہو؟۔ اس لئے کہ دنیا کا کوئی بھی تعلق ہو
 اس میں کوئی ایک فریق شریک غالب کی حیثیت ضرور رکھتا ہے اور یہ اس
 کا سناقی حقیقت پر مبنی ہے کہ ہر شے اور ہر انسان ایک دوسرے کا محتاج ہے
 اور ہر ایک، ایک دوسرے کی تکمیل کرتا ہے۔ خصوصاً مرد و زن کے تعلقات
 میں چند چیزوں میں عورت کو مرد پر فضیلت اور اولیت حاصل ہے اور
 یہ بھی کسی نسلی اور صنفی تفریق کی بنا پر نہیں، بلکہ خود عورت کے حیاتیاتی،
 عضویاتی فرق اور فطرت کے لحاظ کے ساتھ اس کے حقوق و مصالح
 کی رعایت کے پیش نظر ہے۔ نگرانی اور قومیت ایسی چیزیں نہیں جو

مرد و عورت دونوں کے سپرد کر دی جاتی، یا صرف عورت کو دہلیہ دیکھتی
 اقبال نے مغرب کے نام نہاد آزادی نسواں، کی پروا کے بنیز عورت کے بارے
 میں اسلامی تعلیمات کی پُر زور و کالت کی اور عورت کی حفاظت کے عنوان سے کہا

اک زندہ حقیقت میرے سینے میں ہے مستور
 کیا تجھے گادہ جس کی رگوں میں ہے ہو سرد
 نے پردہ، نے تقسیم، نئی ہو کہ پرانی،
 نسوانیت زن کا نگہباز ہے فقط سرد
 جس قوم نے اس زندہ حقیقت کو نہ پایا
 افس قوم کا نور شدید بہت جلد ہوا زد

یہ نظم درحقیقت حدیث شریفہ "لَنْ يَفْلَحَ قَوْمٌ وَتَوَكَّلُوا عَلَيْهِمْ
 امْرَاَتُهُمْ" کی ترجمانی ہے۔ انہوں نے اپنی دوسری نظم میں فرمایا ہے

جو ہر مرد عیاں ہوتا ہے بے منت غیر
 غیر کے ہاتھ میں ہے جو ہر عورت کی نمود
 راز ہے اسکے تپ غم کا یہی نکتہ شوق
 آتشیں لذتِ تخلیق سے ہے اس کا وجود
 کھلتے جاتے ہیں اسی آگ سے اسرارِ حیات
 گرم اسی آگ سے ہے مگر کہ بود و نہ بود
 میں بھی مظلومی نسواں سے ہوں غمناک بہت
 نہیں مگر اس عقده شکل کی کشود

اقبال نے اپنے کلام میں آنحضرت صلی اللہ علیہ وسلم کے وہ بلند ارشادات بھی لاتے ہیں جن میں کہا گیا ہے کہ **حُبِّبَ إِلَيَّ مِنْ دُنْيَاكُمْ** **الطَّيِّبُ وَالنَّسَاءُ وَجُعِلَتْ قُوَّةُ عَيْنِي فِي الصَّلَاةِ** (مجھے دنیا کی چیزوں میں خوشبو اور عورتیں پسند کر لی گئیں اور میری آنکھوں کی طاقت نماز میں رکھی گئی ہے)

اقبال نے اس حدیث کا بھی حوالہ دیا کہ جنت ماؤں کے خدوں تلے ہے۔ انہوں نے اموت کو رحمت کہا ہے ماوراء سے نبوت سے تشبیہ دی ہے۔ ماں کی شفقت کو وہ پیغمبر کی شفقت قرار دیتے ہیں اس لئے کہ اس سے بھی اقوام کی سیرت سازی ہوتی ہے۔ اور ایک ملت وجود میں آتی ہے۔

آل کے شبستان حرم،
حافظ جمعیت خیر الامم
سیرت فرزند نازا اہیات
بھیر صدق وصف ازا اہیات
آنکہ ناز بر وجود شی کائنات
ذکر ادفر بود بالقیب و صلوة
گفت آل مقصود حرم کن نکال
زیر پاتے اہیات آمد جنال

انیک اگر بینی اموت رحمت مست
 ز آنکه اُو را بانوت نسبت مست
 شفقتِ او شفقتِ پیغمبر مست
 سیرتِ اقوام را صورتِ گرسنت
 از اموت پختہ تر تعمیر ما
 در خط سیمائے او تقدیر ما
 آب بند نخلِ جمعیت توئی
 حافظِ سرمایہٴ ملت توئی
 ہوشیار از دست و برد روزگار
 گیر فرزند ان خود را در کنار

اخیر میں یہ بتا دینا ضروری ہے کہ اقبال فاطمہ الزہراء رضی اللہ عنہا
 کو ملتِ اسلامیہ کی ماؤں کے لئے مثالی خاتون سمجھتے ہیں۔ اور جگہ جگہ
 ان کی اتباع کی تاکید کرتے ہیں کہ وہ کس طرح چمکی پیستے ہوئے بھی قرآن
 پڑھتی رہتی تھیں۔ اور گھریلو کاموں میں مشیکڑہ تک اٹھانے پر صبر فرماتی تھیں
 اقبال کے خیال میں سیرت کی اس پختگی سے حضراتِ حسین انکی آغوش سے نکلے۔

مرزع تسلیم را حاصل بتول رہ
 مادران را اسوۃ کامل بتول رہ
 آل ادب پروردۃ صمد و رصنا
 آسیاں گردان و لب قرآن سرا

فطرت تو بربندہ ما دارد بلند
 چشم ہوش از اسوۃ زہرا بلند
 تا حینے شاخ تو بار آورد
 موسم پیشیں بہ گلزار آورد
 وہ مسلمان خاتون کو وصیت کرتے ہیں کہ :-
 اگر بندے نہ درویشے پزیری
 ہزار امت بیسرد تو نہ میری
 بقولؑ باش و پنہاں شوازیں عسر
 کہ در آغوش شہیرہ سے بگیری

بکریہ ندائے دین نگرچی۔ دسمبر ۱۹۸۸ء

قرآن

چاہتا ہے کہ

- اس پر ایمان لایا جائے ○ اسے پڑھا جائے
- اسے بجا کرے ○ اس پر عمل کیا جائے
- اور ○ اسے دوسرے تک پہنچایا جائے
- یہ کائنات میں پھیلے اور حق کی راہ میں لڑے

ہفت روزہ زندگی لاہور۔ ۳۱ نومبر ۱۹۷۸ء صفحہ ۲۲

کرکٹ میچ دیکھنے جانا دھر سے آنے والی خاتون کلیدی فتح سینگہ

طعنہ اخبار

نے نمائندہ زندگی کے سوال کے جواب میں کہا۔

”میں نے شدت سے جو بات محسوس کی وہ یہ کہ میری نظر اسلامی معاشرے کی اس عورت کو تلاش کرتی رہی جو اسلامی تباہی کے صفحہ قرطاس پر ایک اعلیٰ کردار، عزت و عصمت کی صورت اور پردے کی دلدادہ عورت تھی اور جس کی اسلام سے والہانہ محبت اور اسلامی قدروں سے گہری وابستگی تھی، وہ کہیں نظر نہ آئی یہاں کی عورت فیشن پرستی میں یورپ کے شانہ بشانہ چل رہی ہے، ہم خود کو تو اس سے بری الذمہ قرار دیتے ہیں کیونکہ ہندوؤں اور سکھوں کے یہاں پردے کا اتنا اہتمام شروع سے ہی نہیں لیکن مسلمانوں کے یہاں تو پردے کو شروع سے ہی خاص اہمیت رہی ہے۔ مجھے یہاں آ کر ایسا لگا جیسے اکثر پاکستانی عورتوں نے پردے کے خلاف بغاوت کر دی ہے میں آٹھ دس سال پہلے بھی آئی تھی لیکن اُس وقت میں اور آج میں نمایاں فرق محسوس ہوا۔ اُس وقت پاکستانی مسلمان عورت کو اس طرح کھلے بندوں پردے سے بے نیاز پھرتے نہیں دیکھا تھا آج کی عورت کو دیکھ کر تو عقل حیران رہ گئی اگر میری بات کا بُرا نہ مانیں تو مجھے یہ کہنے میں باک نہیں کہ پاکستانی عورت کا ایک طبقہ مغربی تہذیب کی پرورش میں گھرا ہوا ہے۔ ایک اسلامی ملک کی عورت کو ایسا نہیں چاہیے۔ مجھے تو کم از کم ایسی عورتوں کو بے باکانہ انداز میں پھرتے دیکھ کر شرم محسوس ہوئی“

ایک غیر مسلم خاتون جو کالج میں پروفیسر ہے بحیثیت عورت شرم محسوس کرتی ہے لیکن ہم مسلمان اپنی تہذیب و شرافت اخلاق و ایمان سب کچھ اغیار کی نقالی میں کھو بیٹھے ہیں۔

شرم ہم کو مگر نہیں آتی

القادر پرنٹنگ پریس فون: 7723748

www.abulhasanalinadwi.org